

සංඛාර

පෙළ - අටුවාවන්හි විවිධ ධර්මාර්ථ ගෙන දෙන පද අතර “සංඛාර” පදය ද නානාවිධ අර්ථයන්ගෙන් දේශනා පාළියෙහි ත් අටුවාවන්හි ත් සඳහන්ව ඇත්තේ ය. ඒ නිසා එම අර්ථ නිවැරදිව දැනගෙන යෙදෙන තැනට අනුව නිවැරදි ලෙස අර්ථය ගලපා ගත යුතුය. අටුවාවන්ට අනුව “සංඛාර” පදය අර්ථ හතරකින් ප්‍රධාන ලෙස යෙදී ඇත.

- (1.) **සංඛතසංඛාර** - හේතු-ඵල අනුව සැකසුණු අවිත්තක - සවිත්තක සෑම දෙයක්ම “සංඛතසංඛාර” ගණයට අයත් වේ. “සබ්බේ සංඛාරා අනිච්චා” යන බුද්ධ වචනයෙහි සංඛාර යන්නෙන් දැක්වෙන්නේ අවිත්තක වූ ද සවිත්තක වූ ද හේතූන් නිසා හටගත් “සංඛතසංඛාර” පිළිබඳව ය.
- (2.) **අභිසංඛතසංඛාර** - චේතනාත්මකව කුසලාකුසල කර්ම රැස්වීම නිසා එහි ඵලයක් හැටියට නැවත නැවත ත් හටගන්නා පඤ්චුපාදනස්කන්ධය “අභිසංඛතසංඛාර” ය. පටිච්චසමුප්පන්න වශයෙන් හටගන්නා සත්වයාගේ පැවැත්මට අයත් සෑම දෙයක්ම, එනම්, පඤ්චුපාදනස්කන්ධය “අභිසංඛතසංඛාර” ගණයෙහි ලා සැලකිය හැකි ය.
- (3.) **අභිසංඛරණසංඛාර** - පඤ්චුපාදනස්කන්ධයේ පැවැත්ම නැවත නැවත ත් සකස් කරන්නා වූ පුඤ්ඤභිසංඛාර (පින්), අපුඤ්ඤභිසංඛාර (පව්), ආනෙඤ්ජාභිසංඛාර (අරූපාවචර සමාපත්ති) යන කුසලාකුසල චේතනා අභිසංඛරණසංඛාර නම්. එමෙන්ම මෙය කායසඤ්චේතනා හෙවත් කායසංඛාර (කායද්වාරයෙන් සිදු කෙරෙන කුසලාකුසල කර්ම), වචිසඤ්චේතනා හෙවත් වචිසංඛාර (වාග්ද්වාරයෙන් සිදු කෙරෙන කුසලාකුසල කර්ම), මනෝසඤ්චේතනා හෙවත් චිත්තසංඛාර/මනෝසංඛාර (මනෝද්වාරයෙන් සිදු කෙරෙන කුසලාකුසල කර්ම) වශයෙන් ද සූත්‍ර දේශනාවන්හි දැක්වේ. අභිධර්මයෙහි සුවිසිප්‍රත්‍ය විභාගයෙහි ‘කම්මපච්චය’ යටතේ ‘නානාකෂණික’ චේතනා විසි නවය ලෙස දැක්වෙන්නේ ත් මෙම කුසලාකුසල කර්ම පිළිබඳව ය. එමෙන්ම පටිච්චසමුප්පාදයෙහි ‘අවිජ්ජාපච්චයා සංඛාරා’ යන තැන ‘අවිද්‍යාව නිසා ඇති වන සංස්කාර’ යනු අනෙකක් නොව මෙම කුසලාකුසල කර්මයන්ම ය.

මෙම අභිසංඛරණ කෘත්‍යය (එනම්, කුසලාකුසල කර්ම රැස්වීම) සඳහා පාදක වන්නේ සංඛාරූපාදනස්කන්ධයට අයත් ‘චේතනාව’ යි. සංඛාරූපාදනස්කන්ධය යනු චෛතසික දෙපනස (52) අතරින් චේදනා, සඤ්ඤා චෛතසික දෙක හැර චේතනාව ප්‍රධාන සෙසු කුසල - අකුසල - අව්‍යාකෘත චෛතසික පනහය.

ඒවා නම්,
අන්‍යසමාන චෛතසික 13 (අව්‍යාකෘත).

(අ) සබ්බවිත්තසාධාරණ චෛතසික 7

- 1. එස්ස - (ස්පර්ශය - ආයතන, අරමුණු හා සිත එකතු කරවන, සම්බන්ධ කරවන ගතිය)
 - 2. චේදනා (විදීම)
 - 3. සඤ්ඤා (හැදින්ම)
- } මෙය චේදනාස්කන්ධය හා සඤ්ඤාස්කන්ධය ලෙස වෙන්ව ගනු ලැබේ.
- 4. චේතනා - (කාය - වාක් - මනෝ ක්‍රියා සිදු කිරීමේ උත්සාහය)
 - 5. ඒකග්ගතා - (සිත අරමුණෙහි නොසැලෙන පරිදි පිහිටුවන ගුණය)
 - 6. (නාම) ජීවිතීන්ද්‍රිය - (චිත්ත, චෛතසිකයන්ගේ ජීවත් වීමේ ශක්තිය)
 - 7. මනසිකාර - (සිත අරමුණෙන් ඉවත් වන්නට නොදී නැවත නැවත අරමුණෙහි යොදවන ගුණය)

(ආ) ප්‍රතිර්ණක චෛතසික 6

- 8. විතක්ක - (අරමුණට සිත නංවන ගුණය)
- 9. විචාර - (විතක්කය ගත් අරමුණෙහි හැසිරෙන, පැතිරෙන ගුණය)
- 10. අධිමොක්ඛ - (අරමුණේ ස්වභාවය විනිශ්චය කර ගන්නා ගුණය)
- 11. විරිය - (නොපසුබස්නා බව)
- 12. පීතී - (සිත තුටු වන ප්‍රමුදිත වන ගුණය)
- 13. ඡන්ද - (ඒ ඒ දේ කරනු කැමැත්ත)

අකුසල වෛතසික 14.

- 14. මෝහ - (අරමුණෙහි සැබෑ තත්වය වසන ගතිය)
- 15. අභිරික - (පාපය පිළිකුල් නොකරන ස්වභාවය)
- 16. අනොත්තප්ප - (පාපයට බිය නොවන ගතිය)
- 17. උද්ධච්ච - (අරමුණෙහි මැනවින් නොපිහිටා සිත සැලෙන ගතිය)
- 18. ලෝභ - (අරමුණෙහි ඇලෙන ගතිය)
- 19. දිට්ඨි - (වරදවා දකින ස්වභාවය)
- 20. මාන - (තමා ගැන මැන ගන්නා ස්වභාවය)
- 21. දෝස - (අරමුණ හා ගැටෙන, විරුද්ධවන ස්වභාවය)
- 22. ඉස්සා - (අනුන්ගේ සැපතට නොකැමති බව)
- 23. මච්ඡරිය - (තමා සතු දේ අනුන් සතු වීමට අකමැති බව)
- 24. කුක්කුච්ච - (කළ පව් හා නොකළ පින් ගැන පසු තැවෙන ගතිය)
- 25. ථීන - (සිතෙහි දුබල බව, අලස බව)
- 26. මිද්ධ - (වෛතසිකයන්ගේ දුබල බව, අලස බව)
- 27. විචිකිච්ඡා - (අරමුණ පිළිබඳ සැකය)

ශෝභන වෛතසික 25 (කුසල).

(I) ශෝභනසාධාරණ වෛතසික 19

- 28. සද්ධා - (තෙරුවන් හා කුසල ධර්මයන් කෙරෙහි ඇතිවන ප්‍රසාදය, විශ්වාසය)
- 29. සති - (සිහිය)
- 30. හිරි - (පාපය පිළිකුල් කරන ලජ්ජා වන ස්වභාවය)
- 31. ඕත්තප්ප - (පාපයට බිය වන ස්වභාවය)
- 32. අලෝභ - (අරමුණෙහි නො ඇලෙන ස්වභාවය)
- 33. අදෝස - (මෙමත්‍රිය)
- 34. තනුමජ්ඣත්තතා - (චිත්ත, වෛතසිකයන් සමච - මධ්‍යස්ථව පවත්වන ගුණය)
- 35. කායපස්සද්ධි - (වෛතසිකයන්ගේ සන්සුන් බව)
- 36. චිත්තපස්සද්ධි - (සිතෙහි සන්සුන් බව)
- 37. කායලහුතා - (වෛතසිකයන්ගේ සැහැල්ලු බව)
- 38. චිත්තලහුතා - (සිතෙහි සැහැල්ලු බව)
- 39. කායමුදුතා - (වෛතසිකයන්ගේ මොළොක් බව)
- 40. චිත්තමුදුතා - (සිතෙහි මොළොක් බව)
- 41. කායමිමඤ්ඤතා - (වෛතසිකයන්ගේ කර්මණ්‍ය බව)
- 42. චිත්තමිමඤ්ඤතා - (සිතෙහි කර්මණ්‍ය බව)
- 43. කායපාගුඤ්ඤතා - (ඒ ඒ ක්‍රියා විෂයෙහි වෛතසිකයන්ගේ හුරු බව)
- 44. චිත්තපාගුඤ්ඤතා - (සිතෙහි හුරු බව)
- 45. කායුප්ප්ප්ප්කතා - (වෛතසිකයන්ගේ ඍජු බව)
- 46. චිත්තූප්ප්ප්කතා - (සිතෙහි ඍජු බව)

(II) අසාධාරණ ශෝභන වෛතසික 6

- 47. සම්මා වාචා - (වචි දුශ්චරිත වලින් වළක්නා ස්වභාවය)
- 48. සම්මා කම්මන්ත - (කාය දුශ්චරිත වලින් වළක්නා ස්වභාවය)
- 49. සම්මා ආජීව - (දිවි පැවැත්ම සඳහා කරන කාය, වාක් දුශ්චරිත වලින් වළක්නා ස්වභාවය)
මෙම වෛතසික තුන 'විරති' නමින් හැඳින්වේ.
- 50. කරුණා - (අනුන්ගේ දුකෙහි සිත කම්පා වන බව)
- 51. මුදිතා - (අනුන්ගේ සැපතෙහි සතුටු වීම)
අප්‍රමාණ සත්වයන් අරමුණු කොට ඇති බැවින් මෙම වෛතසික දෙක 'අප්පමඤ්ඤ' (අප්‍රමාණය) නමි.
- 52. පඤ්ඤා - (විද්‍යාව, අමෝහය)

වේදනා, සඤ්ඤා වෛතසික දෙක හැර වේතනාව ප්‍රධාන සෙසු වෛතසික සියල්ල සංඛාරූපාදනස්කන්ධය යි.

(4) පයෝගාභිසංඛාර - එනම් 'වීර්යය' හැදින් වීමට යෙදෙන තවත් පදයකි.

මේ හැර “සංඛාර” පදය යෙදෙන තවත් තැන් කිහිපයක් පෙළ - අටුවා ඇසුරින් දක හැකිය.

★ ඉද්ධාභිසංඛාර - සෘද්ධි ප්‍රාතිහාර්ය පෑම.

★ ආශ්වාස - ප්‍රශ්වාස ආදී කායසංඛාර

කයේ පැවැත්මට මූලික වන කය හා බැඳී ඇති ආශ්වාස - ප්‍රශ්වාස දෙක කායසංඛාර නමින් ද වචනය හා බැඳී ඇති විතක්ක - විචාර දෙක වචිසංඛාර නමින් ද සිත හා බැඳී ඇති සඤ්ඤ - වේදනා දෙක චිත්තසංඛාර නමින් ද සූත්‍ර දේශනාවන්හි දක්වේ. මෙයින් අදහස් කෙරෙන්නේ කර්ම රැස්වීමක් පිළිබඳව නොව කාය, වාග්, මනෝ ද්වාරයන්හි ක්‍රියාවට උපකාර වන ධර්මතාවයන් පිළිබඳව ය. විශේෂයෙන් ධ්‍යාන සමාපත්ති විෂය ගැන කථා කෙරෙන විට සඳහන් වන කායසංඛාර, ආශ්වාස - ප්‍රශ්වාස ය. ඒ ඒ ධ්‍යාන, සමාපත්තීන්හි දී මෙම ආශ්වාස - ප්‍රශ්වාසාදී කායසංඛාර වල යෙදීම මෙසේ වටහා ගත යුතුය.

1. ප්‍රථම ධ්‍යානය - ආශ්වාස - ප්‍රශ්වාස (කායසංඛාර)
විතක්ක - විචාර (වචිසංඛාර)
සඤ්ඤ - වේදනා (චිත්තසංඛාර) යන ත්‍රිවිධ සංඛාර වලින් යුක්ත ය.
2. ද්විතීය ධ්‍යානය } ආශ්වාස - ප්‍රශ්වාස (කායසංඛාර)
හා } සඤ්ඤ - වේදනා (චිත්තසංඛාර) යන දෙවැදෑරුම් සංඛාර වලින් යුක්ත ය.
3. තෘතීය ධ්‍යානය } (විතක්ක - විචාර සන්සිදී ඇත.)
4. චතුර්ථ ධ්‍යානය } සඤ්ඤ - වේදනා (චිත්තසංඛාර) යන සංඛාර වලින්
හා } (ආනෙඤ්ජ සමාධි) - යුක්ත ය.
අරුපාවචර } (කායසංඛාර හා වචිසංඛාර සන්සිදී ඇත.)
සමාපත්ති }
5. සඤ්ඤවේදයිත නිරෝධය - ආශ්වාස - ප්‍රශ්වාසාදී කායසංඛාර ත් විතක්ක - විචාරාදී වචිසංඛාර
(නිරෝධ සමාපත්තිය) හා සඤ්ඤ - වේදනාදී චිත්තසංඛාර ත් සන්සිදී ඇත.

පටිච්චසමුප්පාද දේශනාවන් හි දක්වෙන කායසංඛාරාදිය කුසලාකුසල කර්මයෝ ය. එයින් අදහස් වනුයේ මෙම ආශ්වාස - ප්‍රශ්වාස සංඛ්‍යාත කායසංඛාරාදිය පිළිබඳව නොවේ. ආශ්වාස - ප්‍රශ්වාසාදී කායසංඛාර වලින් දක්වෙන්නේ ද පටිච්චසමුප්පාද දේශනාවට අයත් කායසංඛාර නොවේ. වචි සංඛාර, චිත්තසංඛාර පිළිබඳව ද එසේම ය.

මෙසේ පෙළ අටුවාවන්හි එන පරිදි “සංඛාර” යන පදයෙහි නිවැරදි අර්ථ වටහා ගැනීම නිව්‍යාණාවබෝධයට දෙර විවර කරන්නකි. ශ්‍රැතය තුළින් නිවැරදි ලෙස ධර්මය උගෙන නිවැරදිව ප්‍රත්‍යක්‍ෂ කර ගැනීමට නුවණැති සත්පුරුෂයෝ වැයම් කරන්නා.

සාධු ! සාධු !! සාධු !!!

(2004 වර්ෂයේ සම්පාදිත “සංඛාර” පිළිබඳ ධර්ම පත්‍රිකා දෙක මෙම ධර්ම පත්‍රිකාව අනුව සංශෝධනය විය යුතු බව කරුණාවෙන් සලකන්න.)

ආශ්‍රිත ග්‍රන්ථ -

- ඤ මජ්ඣිමනිකාය
- ඤ සංයුත්තනිකාය
- ඤ මජ්ඣිමනිකායට්ඨකථාව
- ඤ සංයුත්තනිකායට්ඨකථාව
- ඤ පටිච්චසමුප්පාද විවරණය
- ඤ අභිධර්ම මාර්ගය
- ඤ සතර සතිපට්ඨානය - අතිපූජනීය නා උයනේ අරියධම්ම ස්වාමීන්‍යන් වහන්සේ.

ශ්‍රී සද්ධර්ම සංසදය
ධම්මාරාම යෝගාග්‍රමය
(බක් 2548)

ඤ පසුගිය ධර්ම පත්‍රිකා www.sadaham.eartefacts.com යන වෙබ් අඩවිය ඔස්සේ ලබාගත හැකිය.

ඤ Copyright © Sri Saddharmma Sansadaya, Dhammarama Yoashramaya. 2005